



Република Северна Македонија
ДРЖАВНА ИЗБОРНА КОМИСИЈА

Бр. Уп1 10-30/1
14.05.2024 година
СКОПЈЕ

Врз основа на член 148 став (3) од Изборниот законик ("Службен весник на Република Македонија" бр.40/2006, 136/2008, 148/2008, 155/2008, 163/2008, 44/2011, 51/2011, 142/2012, 31/2013, 34/2013, 14/2014, 30/2014, 196/2015, 35/2016, 97/2016, 99/2016, 136/2016, 142/2016, 67/2017, 125/2017, 38/2018, 99/2018, 140/2018, 208/2018, 27/2019 и "Службен весник на Република Северна Македонија" бр.98/2019, 42/2020, 74/2021, 215/21, 58/24 и 76/24) и Упатството за начинот и постапката за решавање на приговори во надлежност на Државната изборна комисија, со број 11-2486/1 од 10.10.2021 година, Државната изборна комисија во состав Претседател Александар Даштевски, потпретседател Дитмире Шеху, членовите Оливер Ристовски, Борис Кондарко, Радица Ристеска, Бобан Стојаноски и Абдуш Демири, на седницата одржана на **13.05.2024** година донесе:

РЕШЕНИЕ

Приговорот во постапката за сумирање и утврдување на резултатите на избирачко место број 2486 во општина Гази Баба, заведен под бр. **УП1 10-30 од 10.05.2024** година, поднесен од подносителот на листа за кандидати за пратеници во Собранието на Република Северна Македонија, Политичка партија Левица, преку овластеното лице Јована Мојсоска од Струга, се **ОДБИВА**.

Образложение

Подносителот на листа за кандидати за пратеници во Собранието на Република Северна Македонија, Политичка партија Левица, преку овластеното лице Јована Мојсоска од Струга, на ден 10.05.2024 година до Државната изборна комисија поднесе приговор, кој од страна на Државната изборна комисија е заведен под УП1 10-30 од 10.05.2024 година, а се однесува на постапката за сумирање и утврдување на резултатите на избирачко место број 2486 во општина Гази Баба.

Имено, подносителот на приговорот наведува дека видно од Записникот за гласање, сумирање и утврдување на резултатите на ИО на избирачко место бр. 2468 за избор на пратеници во Собранието на Република Северна Македонија. Политичката партија Левица и нејзиниот носител во Изборна единица 2, Амар Мециновиќ, на гласањето на избирачко место бр. 2486 за избор на пратеници на 8 мај 2024 година има добиено 50 гласа, а Коалицијата ЕВРОПСКИ ФРОНТ и нејзиниот носител во Изборна единица 2, Садула Дураку, нема освоено НИТУ ЕДЕН ГЛАС. Записникот е уредно потпишан од потребниот број членови на Избирачкиот одбор. Наведе дека од страна на Државната изборна комисија е направен превид и гласовите од кандидатската листа на Политичката партија Левица и нејзиниот носител Амар Мециновиќ се додадени на контото на Коалицијата ЕВРОПСКИ ФРОНТ и нејзиниот носител Садула Дураку.

Државната изборна комисија постапувајќи по поднесениот приговор на ден 14.05.2024 година во одржа јавна седница, на која во однос на оспорената постапка за сумирање и утврдување на



Државна изборна комисија
Бул. Св. Кирил и Методиј бр.54
Скопје
www.sec.mk
izbori@sec.mk
+38923244744



резултатите на ниво на општина Гази Баба изврши увид во доверливиот изборен материјал Записник бр.16 на избирачко место бр. 2468 и во системот за резултати на Државната изборна комисија и утврди дека во системот со резултати за Политичката партија Левица и нејзиниот носител во Изборна единица 2, Амар Мециновиќ има внесено резултат од 50 гласови.

Согласно член 135 став (1) од Изборниот законик (“Службен весник на Република Македонија” бр.40/2006....27/2019 и “Службен весник на Република Северна Македонија” бр.98/2019....76/24), Државната изборна комисија првичните резултати од изборите добиени по електронски пат ги објавува sukcesивно, а резултатите врз основа на податоците од записниците од општинските изборни комисији односно Изборната комисија на градот Скопје во рок од 12 часа по завршувањето на изборите, додека согласно став (2) од истиот член, Државната изборна комисија конечните резултати од изборите ги објавува веднаш, а најдоцна во рок од 24 часа од денот на нивната конечност.

Имајќи ја предвид напред наведената и образложена фактичка состојба, изведените докази и погорецитираните законски одредби, Државната изборна комисија донесе одлука како во диспозитивот на ова решение.

ПРАВНА ПОУКА: Против ова решение во рок од 24 часа од приемот на решението може да се поднесе тужба до Управниот суд на Република Северна Македонија преку Државна изборна комисија.

ДРЖАВНА ИЗБОРНА КОМИСИЈА
ПРЕТСЕДАТЕЛ
Проф. Д-р Александар Даштевски

